

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitar̥kikakesarī|
vedāntācāryavaryo me sannidhattāṃ sadā hr̥di ||

śrīmadāndhrapūrṇaviracitam
|| śrīrāmānujāṣṭottara śatanāmastotram ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīrāmānujāṣṭottara śatanāmastotram ॥

rāmānujaḥ puṣkarākṣo yatīndraḥ karuṇākaraḥ |
kāntimatyātmajaḥ śrīmān līlāmānuṣavigrahaḥ || 1 ||

sarvaśāstrārthatatvajñāḥ sarvajñassajjanapriyaḥ |
nārāyaṇakṛpāpātraṃ śrībhūtapuranāyakaḥ || 2 ||

anagho bhaktamandāraḥ keśavānandavardhanaḥ |
kāñcīpūrṇapriyasakhaḥ praṇatārtivināśakaḥ || 3 ||

puṇyasaṅkīrtanaḥ puṇyo brahmarākṣasamocakaḥ |
yādavāpāditāpārtha vṛkṣacchedakuṭhārakaḥ || 4 ||

amogho lakṣmaṇamuniḥ śāradāśokanāśanaḥ |
nirantarajanājñāna nirmocanavicakṣaṇaḥ || 5 ||

vedāntadvayasārajño varadāmbupradāyakaḥ |
parābhiprāyatatvajño yāmunāṅgulimocakaḥ || 6 ||

devarājakṛpālabdha ṣaḍvākyārthamahodadhiḥ |
pūrṇāryalabdhasanmantraśśauripādābjaṣaṭpadaḥ || 7 ||

tridaṇḍadhārī brahmajño brahmadhyānaparāyaṇaḥ |
raṅgeśakaiṅkaryarato vibhūtidvayanāyakaḥ || 8 ||

goṣṭhīpūrṇakṛpālabdha mantrarājaparakāśakaḥ |
vararaṅgānukampāṭṭa drāviḍāmnāya pāragaḥ || 9 ||

mālādhārāryasujñāta drāviḍāmnāya tattvadhīḥ |
catussaptatiśiṣyādhyāḥ pañcācāryapadāśrayaḥ || 10 ||

prapīta viṣatīrthāmbhaḥ prakāṭīkṛtavaibhavaḥ |
praṇatārtiharācārya dattabhikṣaikabhojanaḥ || 11 ||

pavitrikṛtakūreśo bhāgineyatridaṇḍakaḥ |
kūreśadāśarathyādi caramārtha prakāśakaḥ || 12 ||

raṅgeśa veṅkaṭeśādi prakatīkṛtavaibhavaḥ |
devarājārcanarato mūkamuktipradāyakaḥ || 13 ||

yajñamūrtipraṭiṣṭhātā mannātho dharaṇīdharaḥ |
varadācāryasadbhaktō yajñeśārtivināśakaḥ || 14 ||

anantābhīṣṭaphalado viṭhalendraprapūjitaḥ |
śrīśailapūrṇakarūṇālabdharāmāyaṇārthakaḥ || 15 ||

prapattidharmaikarato govindāryapriyānujaḥ |
vyāsaśūtrārthatattvajño bodhāyana matānugaḥ || 16 ||

śrībhāṣyādi mahāgranthakāraḥ kalināśanaḥ |
advaitamatavicchettā viśiṣṭādvaita pāragaḥ || 17 ||

kuraṅganagarīpūrṇamantraratnopadeśakaḥ |
vināśitākhillamataśśeṣīkṛtaramāpatiḥ || 18 ||

putrīkṛtaśathārātiśśathajidrṇamocakaḥ |
bhāṣādattahayagrīvo bhāṣyakāro mahāyaśāḥ || 19 ||

pavitrikṛtabhūbhāgaḥ kūrmanāthaparakāśakaḥ |
śrīveṅkaṭācalādhiśa śaṅkhacakrapradāyakaḥ || 20 ||

śrīveṅkaṭeśaśvaśuraśśrīramāsakhadeśikaḥ |
kṛpāmātraprasannāryō gopikāmokṣadāyakaḥ || 21 ||

samīcīnāryasacchiṣya satkṛto vaiṣṇavapriyaḥ |
krimikaṅṭhanṛpadhvamsī sarvamantramahodadhiḥ || 22 ||

aṅgīkṛtāndhrapūrṇāryassālagrāmapraṭiṣṭhitaḥ |
śrībhaktagrāmapūrṇeśo viṣṇuvardhanarakṣakaḥ || 23 ||

baudhdhadvāntasahasrāṃśuśśeṣarūpapradarśakaḥ |
nagarīkṛtavedādriḥ dillīśvarasamarcitaḥ || 24 ||

nārāyaṇapraṭiṣṭhātā sampatputravimocakaḥ |
sapatkumārajanakassādihulokaśikhāmaṇiḥ || 25 ||

supraṭiṣṭhitagovindarājāḥ pūrṇamanorathaḥ |
godāgrājo digvijetā godābhīṣṭaprapūrakaḥ || 26 ||

*sarvasaṃśayavicchettā viṣṇulokapradāyakaḥ |
avyāhatamahadvartmā yatirājo jagadguruḥ || 27 ||*

*evaṃ rāmānujāryasya nāmnāmaṣṭottaraṃ śatam |
yaḥ paṭhecchruṇuyādvāpi sarvān kāmānavāpnuyāt || 28 ||*

*yadāndhrapūrṇena mahātmanedaṃ
stotraṃ kṛtaṃ sarvajanāvanāya |
tajjīvabhūtaṃ bhuvi vaiṣṇavānāṃ
babhūva rāmānujamānasānām || 29 ||*

|| iti śrīrāmānujāṣṭottaraśatanāmastotram saṃpūraṇam ||